

Molnupiravir

(Ta'u 'mol-nū-PIRA-via')



Ua tu'uina le molnupiravir i nisi tagata e fesoasoani e tete'e ai le fa'ama'i o le vairusi o le KOVITI-19. E ono fesoasoani ina ia e toe vave malosi ai ma 'aia ai ne'i e taofia i le falema'i.

E fa'aitiitia e le molnupiravir le tele o le vairusi i totonu o lou tino pe 'a inu i totonu o le 5 aso na amata ai lou gasegase o le KOVITI-19. O le 'a filifili e au foma'i pe e te manaomiaina pe leai.

Inumaga o le molnupiravir: Inu fuāla'au e 4 e fa'a 2 i le aso mo le 5 aso



Taeao uma

Inu fuāla'au e 4



Afiafi uma

Inu fuāla'au e 4

O inumaga ta'itasi e 4 fuāla'au e inu i le ta'i 12 itula (fa'ata'ita'iga, 4 fuāla'au i le taeao i le 8am ma le 4 fuāla'au i le afiafi i le 8pm)

Inu atoa le fuāla'au i se ipu vai. 'Aua ne'i tatalaina, lamuina, gagauina pe nutiina.

E mafai ona taumafa fa'atasi lau fuāla'au ma se mea'ai pe leai foi.

Ia maē'a atoa lau inumaga o lou togafitiga, e **5 aso**. E lē tatau ona e taofiina le inuina o le molnupiravir e aunoa ma lou talanoa i lē o lo'o saunia lou tausiga fa'alesoifua mālōlōina, e tusa lava poo ua e lagonaina ua e malosi.

Afai ua misi sau inumaga



Afai ua misi sau inumaga **i totonu o le 10 itula** o le taimi masani e inu ai, inu vave loa pe 'a e manatua.



Afai ua **sili atu ma le 10 itula** talu ona misi ai sau inumaga, fa'amisi lena inumaga ae ia inu lau inumaga o lo'o sosoo atu i le taimi masani.



'Aua ne'i inuina ni inumaga fa'aopoopo o le molnupiravir e sui ai le inumaga ua misi.

Ta'u i lau foma'i fuāla'au uma o lo'o e inuina

Fesili i lau foma'i poo le tagata talavai pe saogalemu ona inu ni fuāla'au fou, vaitamini poo fuāla'au fa'alenua. O nisi o fuāla'au e ono aafia ai le molnupiravir.



O ilitata masani, seāseā ma ōgaōga o lo'o lisi atu i le itulau e sosoo atu

Ma'itaga ma le molnupiravir

E taūa tele le 'Āiga Fuafuaina mo LATOU o ali'i ma tama'ita'i



Aafiaga i le ma'itaga:

E iai le aafiaga ogaoga i le pepe āfuafua pe 'a inu le molnupiravir.

Ia e 'alofia lou taumafai e te ma'itō (e pei, o le fa'aaogāina o metotia mo le 'āiga fuafuaina poo le taofi le faia o feūsuaiga) a'o inu le molnupiravir MA mo le 4 aso i le maē'a ai o le togafitiga.

Afai ua e iloa ua e ma'itaga a'o inu le molnupiravir, pe e le'i leva atu nei, fa'afeso'ota'i lau foma'i mo se fautuaga.

Aafiaga i le suāsī:



E lē o iloa pe ono aafia suāsī o tagata mai le molnupiravir.

Afai e te tiotio i lua feusuaiga ma lau pa'aga ma e ono ma'itō ai, e tatau ona e fa'aaogāina se metotia e lē ma'itō ai ('āiga fuafuaina) i le taimi o le togafitiga MA mo le 3 masina pe 'a maē'a le inumaga mulimuli o le molnupiravir.

O fa'asusu ia te oe lou alo?

E lē fautuaina le fa'asusuina ia te oe o lau tama i le taimi o le togafitiga MA mo le 4 aso pe 'a maē'a le inumaga mulimuli o le molnupiravir.

Ta'u i lau foma'i o lo'o fa'asusuina iā te oe lau tama A'O le'i inuina leni fuāla'au.

O fuāla'au uma e iai ni nai ilitata

E ono tula'i mai ni aafiaga ilitata mai le Molnupiravir, ae e lē o tagata uma.

Ilitata masani

O nei ilitata e agamalu ma te'ate'a malie ese poo le taimi foi e taofi ai le fuāla'au. Ta'u i lau foma'i pe afai e tula'i mai ni fa'afitauli talu ai nei ilitata pe lē te'a ese foi:

- manava tatā (tatā le manava)
- fia suati (fa'afaufau)
- niniva.

Ilitata e ogaoga ae seāseā

Fa'afeso'ota'i vave lau 'aufaigaluega o le soifua malōlōina poo le **Healthline i le 0800 611 116** pe afai e vaaia ni aafiaga ilitata e pei o le:

- patapata le pa'u o le tino
- putaputa poo fulafula laumata poo le si'oga o mata, foliga, laugutu poo le laulaufaiva
- fufusi le fatafata
- feto'i le manava.



Mo nisi o fa'amatalaga e uiga i le molnupiravir, asiasi ane i le hn.org.nz/molnupiravir